

Sri Mahā-gaṇeśa-pañca-ratna-stotram

Mudākarāṭṭa-modakam sadā vimukhti-sādhakam
 Kalā-dharāvatamsakam vilāsi-loka-rakṣakam
 Anāyakaika-nāyakam vināśitebha-daityakam
 Natāśubhāśu-nāśakam namāmi tam vināyakam

Natetarāti-bhīkaram navoditārka-bhāsivaram
 Namatsurāri-nirjarm natādhikāpaduddharam
 Sureśvaram nidhīśvaram gajeśvaram gaṇeśvaram
 Maheśvaram tamāśraye parātparam nirantaram

Samasta-lokaśankaram nirasta-daitya-kuñjaram
 Daretarodaram varam varebha-vaktram akṣaram
 Kṛpākaram kṣamākaram mudākaram yaśakaram
 Manaskaram namaskṛtām namaskaromi bhāsivaram

Akiñcanārti-mārjanam cirantanokti bhājanam
 Purāri-pūrva-nandanam surāri-garva-carvaṇam
 Prapañca-nāśa-bhīṣaṇam dhanañjayādi-bhūṣaṇam
 Kapola-dāna-vāraṇam bhaje purāṇa-vāraṇam

Nitānta-kānta-danta-kāntim antakāntakātmajam
 Aciñtya-rūpam-anta-hīnam-antarāya-kṛntanam
 Hṛdantare nir-antaram vasantameva yoginam
 Tam-eka-dantam-eva-tam vicintayāmi santatam

Maha-gaṇeśa pañca-ratnam ādarena yo'nvaham
 Pragāyati prabhātake hṛdi smaran gaṇeśvaram
 Arogitām adoṣatam susāhitim suputratām
 Samāhitāyur aṣṭa-bhūtim abhyupaiti So'cirāt

Iti Śrī Mahā-gaṇeśa-pañca-ratna-stotram samāptam
 (sampūrṇam)

Aṣṭāṅga Yoga Mantram

Vande gurūṇām caraṇāravinde
 Sandarśita svātma sukhāvabodhe
 Nihśreyase jāṅgalikāyamāne
 Saṃsāra-hālāhala-mohaśantyai

Ābāhu-puruṣākāraṃ
 Śaṅkha-cakrāsi-dhārinam
 Sahasra-śīrasaṃ śvetam
 Praṇamāmī patañjalīm

Karāgre vasate laksmīh
 Kara-madhye sarasvatī
 Kara-mūle sthitā gauri
 Prabhāte kara-darsanam

Samudra-vasane devi
 Parvata-stana-mandale
 Viṣṇu-patni namastubhyam
 Pāda-sparśam kṣamasva me

Ratnākarādhauta-padām
 Himālaya-kirītinīm
 Brahma-rajārṣi-ratnādhyām
 Vande bhārata-mātaram

Satyam mātā pitā jñānam
 Dharmo bhrātā dayā sakhā
 Śāntirjāyā kṣamā putrah
 Ṣaḍete mama bāndhavāh

Tvam-eva mātā ca pitā tvameva
 Tvameva bandhuṣca sakhā tvameva
 Tvameva vidyā draviṇam tvameva
 Tvameva sarvam mama deva-deva

Hastasya bhūṣaṇam dānam
 Satyam kaṇṭhasya bhūṣaṇam
 Śrotrasya bhūṣaṇam śāstram
 Bhūṣanaih kim prayojanam

Narasyābharaṇam rūpam
 Rupasyābharaṇam guṇah
 Guṇasyābharaṇam jñanam
 Jñānasyābharaṇam kṣamā

Lakṣmīrvasati Jihvāgre
 Jihvāgre mitra-bāndhavāh
 Bāndhanam caiva jihvāgre
 Jihvāgre maraṇam dhruvam

Pradoṣe dīpakascandrah
 Prabhāte dīpako ravih
 Trailokye dīpako dharmah
 Suputrah kula dīpakah

Videśeṣu dhanam vidyā
 Vyasaneṣu dhanam matih
 Paraloke dhanam dharmah
 Śīlam sarvatra vai dhanam

Sva-gr̥he pūjyate mūrkhah
 Sva-grāme pūjyate nṛpah
 Sva-deśe pūjyate rājā
 Vidvān sarvatra pūjate

Yogena cittasya padena vācām
 Malam śarīrasya ca vaidyakena
 Yo'pākarot tam pravaram munīnām
 Patañjalim prāñjalirānato'smi

Rāmāya rāma-bhadrāya
 Rāma-candrāya vedhase
 Raghu-nāthāya nāthāya
 Sitāyāh pataye namah

Dhyāyato viṣayān pumsah
 Sangasteṣūpajāyate
 Sangāt sañjāyate kāmah
 Kāmāt krodho'bhi jāyate

Krodhādbhavati sammohah
 Sammohāt smṛti-vibhramah
 Smṛti-bhramśāt buddhi-nāso
 Buddhi-nāśāt praṇaśvati

Vakra-tunḍa mahā-kāya
 Koṭi-sūrya-sama-prabha
 Nirvighnam kuru me deva
 Sarva-kāryeṣu sarvadā

Nāsti vidyā samam cakṣuh
 Nāsti satya samam tapah
 Nāsti rāga samam dukkham
 Nāsti tyāga samam sukham

Kākah kṛṣṇah
 Ko bhedah pika-kākayoh
 Vasanta-kāle samprāpte
 Kākah kākah pika pikah

Vidyā dadāti vinayam
 Vinayādyāti pātratām
 Patratvāt dhaanamāpnoti
 Dhanāddharmam tataḥ sukham

Paropakārāya phalatni vṛkṣāh
 Paropakārāya vahanti nadyah
 Paropakārāya duhanti gāvah
 Paropakārārtham idam śarīraṃ

Gacchat-pipīlikā pañktih
 Smudram-api santaret
 Agacchan vainateyo'pi
 Padam-ekam na gacchati

Sukhārthinah kuto vidyā
 Kuto vidyārthinah sukham
 Sukhārthi cet tyajedvidyām
 Vidyārthi cet tyajet sukham

Gurū-Stotram

Gurūbrahmā gurūviṣṇuh
 Gurūrdevo maheśvarah
 Gurūssakṣāt param brahma
 Tasmai śrī gurave namah

Ajñāna-timirāndhasya
 Jñānanjana-salākayā
 Caksurunmilītam yena
 Tasmai śrī gurave namaḥ

Akhanda-mandalākāram
 Vyāptam yena carācaram
 Tatpadam daśitam yena
 Tasmai śrī gurave namaḥ
 Aneka-janma-smprāpta
 Karma-bandha-vidāhine
 Ātma-jñāna-pradānena
 Tasmai śrī gurave namaḥ

Gaṅge ca yamune caiva
 Godāvāri Sarasvati
 Narmade sindhu Kāveri
 Jale'smin sannidhim kuru

Kṛṣṇāṣṭakam

Vasudeva-sutam devam
 Kamsa-chānūra-mardanam
 Devakī-paramānandam
 Kṛṣṇam vande jagadgurum

Atasī-puṣpa-saṅkāśam
 Hāra-nūpuraśobhitam
 Ratna-kaṅkaṇa-keyūram
 Kṛṣṇam vande jagadgurum

Kutiālaka-samyuktam
 Pūrṇa-candra-nibhānanam
 Vilasat-kundāla-dharam
 Kṛṣṇam vande jagadgurum

Mandāra-gandha-samyuktam
 Cāru-hāsam catur-bhujam
 Barhi-piñchāvacūdāṅgam
 Kṛṣṇam vande jagadgurum

Utphulla-padma-ptrākṣam
 Nila-jīmūta-sannibham
 Yādavānām śīro-ratnam
 Kṛṣṇam vande jagadgurum

Rukmiṇī-keli-samyuktam
 Pitāmbara-suśobhitam
 Avāpta-tulasī-gandham
 Kṛṣṇam vande jagadgurum

Gopikānam kuca-dvandva
 Kuṅkumāṅkita vakṣasam
 Śrī-niketam maheśvāsam
 Kṛṣṇam vande jagadgurum

Śrīvatsāṅkam mahoraskam
 Vana-mālā-virājitam
 Śankha-cakra-dharam devam
 Kṛṣṇam vande jagadgurum

Kṛṣṇāṣṭakam idam puṇyam
 Prātarutthāya yah paṭhet
 Koṭi-janma-kṛtam pāpam
 Smaraṇena vinaśyati

Iti śrī Kṛṣṇāṣṭakam samāptam